

## حضرت عمر فاروقؓ کی سفارت کاری: تاریخی و تحقیقی مطالعہ

\*حسین بانو

### ABSTRACT:

Diplomacy is a very old concept. Amongst nations and countries diplomacy has a very important role. This department has been existing long before Islam. There were agreements of war and pacts of peace and trade amongs people. This department became very solid in the period of the Holy Prophet (P.B.U.H). The Holy Prophet (P.B.U.H) established relations with the other rulers of different countries which were very much useful for the growth of Islam.

When Islam spread in Non-Arab countries the Islamic Diplomats displayed wonderful services in the time of Hazrat Umar (R.A.). Hazrat Umar (R.A.) belonged to Banu Addi Tribe and this tribe was appointed as diplomats. For this reason Hazrat Umar (R.A.) had been the Ambassador of the Holy Prophet (P.B.U.H) and Advisor of Hazrat Abu Bakar (R.A.). He provided such principles of diplomacy for which it is difficult to get examples in the history with his knowledge, bravery and fearlessness.

**Keywords:** Diplomacy, Umar Farooq (R.A), Muslims.

بین الممالک تعلقات اقوام کے ماہینہ نہایت اہمیت کے حامل ہوتے ہیں۔ کیونکہ خارجی سیاست کا بنیادی مقصد اقوام و ممالک کے ساتھ اپنے تعلقات کو پائیدار بنانا اور اپنی اہمیت سے آگاہ کرنا ہوتا ہے۔ یہ بات تو واضح ہے کہ جس ملک کی خارجہ پالیسی کی تشكیل مضبوط بنیادوں پر استورا ہوتی ہے، وہی ملک طاقت و عروج کی بلندیوں کو پاتا ہے اور جس ملک کی خارجہ پالیسی کی بنیادیں کمزور ہوتیں ہیں وہ یا تو حکوم رہتی ہے اگر حکوم نہ ہی تو کمزور ریاستوں میں اس کا شمار ضرور کیا جاتا ہے۔ اس لیے خارجہ پالیسی کو تقویت دینے میں سفارت کاری کے عمل سے منہ نہیں موڑا جاسکتا۔ تاریخ کے سیاسی صفات کا مطالعہ کرنے سے معلوم ہوتا ہے کہ مملکتوں کے درمیان تعلقات چاہے سماجی ہوں یا سیاسی، اقتصادی ہوں یا ثقافتی، ان کے فروغ کے لیے قدیم زمانے سے سفارتی سرگرمیاں ایک مسلسلہ حقیقت رکھتی ہے۔ کیونکہ یہی وہ سرگرمی ہے جو مختلف ملکوں، قوموں کو ایک دوسرے کے قریب کرتی ہے۔ دنیا میں جب حکومت کا تصور ابھر اتواس کی اہمیت مزید و چند ہو گئی اور یہی وہ واحد ذریعہ ہے جو ملکوں کے باہمی مسائل کو آپس میں بیٹھ کر حل کرنے پر مجبور کر دیتی ہے۔ سفارت کاری کا ادارہ اگرچہ زمانہ قدیم میں اس قدر منظم اور ترقی یافتہ نہ تھا اور نہ ہی سفارت خانوں کے مستقل دفاتر قائم ہوتے تھے لیکن سیاسی طور پر اسے ایک نمایاں

\* ریسرچ اسکالر، شعبہ علوم اسلامیہ، وفاقی اردو یونیورسٹی، کراچی  
برقی پتا: b\_haseen@yahoo.com  
تاریخ موصولہ: ۱۵/۱/۲۰۱۵ء

مقام حاصل تھا۔ جب کسی ملک کے ساتھ سفارتی روابط پیدا کرنے کی ضرورت پیش آتی تو ایسے فرد کو سفیر بنا کر بھیجا جاتا تھا جو زیر غور مسئلے کے ہر پہلو کو خوب سمجھتا ہو، اس کے ساتھ وہ ذہن اور سمجھدار بھی ہوتا کہ اپنی بات کو موثر انداز میں پیش کر سکے اور دوسرے فریق سے اپنی بات منوا سکے۔ عصر حاضر میں بھی یہی وہ واحد سرگرم ادارہ ہے جس نے کئی دو ملکوں کے درمیان جنگوں کی کیفیت کو امن میں بدل دیا ہے اور حرفی و حلیف بنانے میں انتہائی اہم کردار ادا کیا ہے۔ سفارت کاری کی اہمیت پر روشنی ڈالنے سے قبل ضروری ہے کہ ماہرین سیاست کے افکار کی روشنی میں لفظ سفیر کے بنیادی مفہوم کو سمجھا جائے تاکہ اس تناظر میں سفارت کاری کی اہمیت واضح ہو سکے۔ سفارت کاری کا حاصل مقصد یہ ہے کہ سفیر اپنی صلاحیت اور تمام تر خوبیوں کے ساتھ دیگر اقوام تک اپنے پیغام کو موثر طریقے سے پہنچائے اور ان کو اپنے ملک کی ترجیحات سے آگاہ کریں۔

### ۱۔ لفظ سفیر کی تحقیق:

لفظ سفیر کا مادہ ”س۔ ف۔ ر۔“ ہے۔ سفیر کی جمع سفراء ہے مسلمان مصنفوں سفیر (سفارتی کارنڈ) کو یا رسول کہتے ہیں جو رسول کی جمع ہے، جو رسول ارسال سے مشتق ہے جس کے لفظی معنی بھیجننا ہے اور کسی خاص مقصد کے لیے کسی کارنڈے یا نمائندے کو سمجھنے کا مفہوم بھی اس میں شامل ہے۔ یوں تو سفیر اور پیغمبر دونوں اس معنی میں برابر لیکن اصطلاحی وضع میں دونوں کا مفہوم الگ الگ ہے۔ رسول چونکہ خالق کائنات کی طرف سے مبوعث ہوتا ہے اور وہ خالق کائنات کی طرف سے دیے گئے احکامات کی تبلیغ پر مأمور ہوتا ہے اور وہ مبلغ اس زمانے کے کل انسانوں تک کے لیے ہوتا ہے۔ جب کہ سفیر ایک ریاستی نمائندے کے تحت اپنے فرائض سراجام دیتا ہے جس کا مقصد دو قوموں کا تقابل لانا اور اپنے مفادات کو تحفظ دینا شامل ہوتا ہے۔ تاج العروس میں سفیر کی تعریف کچھ اس طرح ذکر کی گئی ہے کہ:

”أَفَالسَّفِيرُ فِيهِ الرَّسُولُ الْمُصْلِحُ بَيْنَ الْقَوْمَ“۔ (۱)

”سفیر قوم کے درمیان صلح کرانے والا فرستادہ ہے۔“

یہی تعریف علامہ ابن منظور افریقی نے بھی اسان اعرب میں ذکر کی ہے اور ابو رولیل یہ حدیث پیش کی ہے جو حضرت علی رضی اللہ تعالیٰ عنہ نے حضرت عثمان رضی اللہ تعالیٰ عنہ سے بیان فرمائی کہ:

”بیشک لوگوں نے مجھے تیرے اور ان کے درمیان سفیر بنایا ہے اور وہ قوم کے درمیان اصلاح کرنے والا پیامبر ہوتا ہے جس طرح کہا جاتا ہے کہ میں نے قوم کے درمیان سفارت کی جب وہ دونوں کے درمیان صلح کی کوشش کرے۔“ (۲)

اسی طرح سفیر کو المعجم الوسيط میں دو قوموں کے درمیان وسیلہ بننے کے عمل کے لیے استعمال کیا گیا ہے لکھتے ہیں کہ:

”دوقوموں کے درمیان صلح کرانے والا“۔ (۳)

محیط الحیط میں سفیر کے منصب کو شعبہ سفارت سے تعبیر کیا گیا ہے جو کہ عبارت سے بھی واضح ہوتا ہے۔ لکھتے ہیں کہ:

”سفیر کا وظیفہ اور مقام ارباب سیاست کی اصطلاح میں سفارت ہے۔“ (۲)

سفیر کو انگریزی زبان میں Ambassador کہا جاتا ہے۔ سفارت کاری کو سائنس اور آرٹ سے بھی تشبیہ دی گئی ہے۔

”سفارت ایک سائنس، آرٹ، نظم و نقش، معاملات کی نگرانی اور دیگر تمام افراد کی جانب سے

مخصوص اور مختلف پیشہ وار انداموں کی بجا آوری کا نام ہے۔“

## ۲۔ حضرت عمر فاروقؓ اور سفارتی خدمات:

خلفیہ دوم حضرت عمر فاروقؓ ان اصحاب میں شامل ہیں، جن کی وجہ سے دین اسلام کو شان و شوکت ملی۔ حضرت عمر فاروقؓ دین اسلام کے معاملے میں انتہائی سخت گیر مشہور تھے لیکن خلافت کے بوجھ نے آپ کے اندر اعتدال پیدا کر دیا اور آپ نے اپنے فہم و تدبیر سے دین اسلام جزیرہ عرب سے باہر نکال کر جنم تک پھیلا دیا۔ آپ کا دور خلافت دین اسلام کے اہم ترین اور شاندار ادوار میں ہوتا ہے۔ آپ نے مختلف شعبہ جات قائم کیے اور بعض شعبہ جات میں تبدیلی اور ترمیم کر کے اس کے بہترین اصول و قوانین وضع کیے۔ جو آپ کی اعلیٰ ذہانت و فراست کا منہ بولتا ثبوت ہے۔ جب آپ خلافت پر ممکن ہوئے تو آپ نے دیگروالیاں ریاست کے ساتھ سفارتی تعلقات قائم کیے۔ حضرت عمر فاروقؓ چونکہ خاندان عدی سے تعلق رکھتے ہیں جو قبیلہ قریش کی ایک شاخ ہے۔ زمانہ اسلام سے قبل آپ کے جدا اعلیٰ دادا عدی ”سفارت کے صیغہ کے افسر تھے یعنی جب قریش کو کسی قبیلے کے ساتھ معاملہ پیش آتا تو یہ سفیر بن کر جایا کرتے تھے۔“ (۳)

آپ کے جدا اعلیٰ کے انتقال کے بعد قریش نے حضرت عمر فاروقؓ کو اس خاندانی منصب پر برقرار رکھا اور جب کبھی قریش کو کوئی معاملہ درپیش ہوتا تو وہ آپ کو ”سفارتی فرائض انجام دینے کے لیے بھیجتے تھے اسی لیے باہمی جھگڑوں میں ان کے فیصلے بھی اسی طرح تسلیم کیے جاتے جس طرح ان سے پہلے ان کے والد کے فیصلے تسلیم کیے جاتے تھے۔“ (۴)

اسی طرح علامہ علی الطبطاوی فاروقؓ عظم کے زمانہ جاہلیت کے سفارت کاری سے متعلق رقم طراز ہے کہ:

”جب کبھی قریش اور دوسرے قبائل میں جنگ چھڑتی تو بعد ازاں جنگ مذاکرات صلح کے لیے قریش

حضرت عمر کا انتخاب کیا کرتے تھے، اسی طرح کبھی نوبت مناظرہ یا تفاخر کی آجائی، اس وقت بھی

قریش حضرت عمر کو باتفاق آراء اپنانہ مندہ مقرر کرتے تھے۔“ (۵)

حضرت عمر فاروقؓ کثرت سفر میں مشہور تھے اور بیرون ممالک اسفار نے ان کو تمام عرب میں روشناس کردا یا تھا اسی

وجہ سے وہ مختلف ممالک کے حالات و واقعات سے آشنا تھے۔ مروج الذہب میں علامہ مسعودی لکھتے ہیں کہ:

”اور عمر بن خطاب نے جاہلیت کے زمانے میں عراق و شام کے ساتھ عرب و جنم کے علاقوں

کے بہت سارے سفر کیے۔“ (۶)

حضرت عمر فاروق رضی اللہ تعالیٰ عنہ نے زمانہ جاہلیت کی طرح زمانہ اسلام میں بھی سفارت کے فرائض سرانجام دیے۔ دین اسلام کے مشہور تاریخی صلح حدیبیہ سے پہلے جب رسول اللہ ﷺ نے قریش کی طرف سفر بھیجنے کا ارادہ کیا تو رسول اللہ ﷺ کا نظر انتخاب حضرت عمر فاروقؓ پر جاٹھبری۔ تو حضرت عمر فاروقؓ نے انتہائی عاجزی اور بصیرت کا مظاہرہ کرتے ہوئے رسول اللہ کو منع فرماتے ہوئے بہترین جواب دیا اور ایک خوبصورت مشورہ دیا۔ مشہور سیرت نگار محمد حسین بیکل اس بارے میں لکھتے ہیں کہ:

”قریش کو ایک اور موقعہ دینے کے لیے رسول اللہؐ نے دوسرا قاصد بھیجنے کا فیصلہ کیا اور اس کے لیے

حضرت عمر سے فرمایا: انہوں نے عرض کیا یا رسول اللہؐ: قریش مجھ پر جس قدر برہم ہیں آپ سے پوشیدہ

نہیں اور میں بھی ان کے حق میں بہتر نہیں ہوں، مکہ میں میرے خاندان بنی عدی میں سے بھی کوئی

نہیں اگر آپ عثمان بن عفان کو بھیج دیں تو مناسب ہو گا، اہل مکہ ان کی بے حد تقطیم کرتے ہیں۔“ (۱۰)

### ۳۔ سفرائے ریاست اور ہدایات فاروقیؓ :

رسول اللہؐ کی وفات کے بعد جب خلافت حضرت ابو بکر صدیقؓ کو ملی تو آپؓ نے رسول اللہؐ کی سفارت کاری کو قریب سے دیکھا تھا۔ آپؓ نے اپنے عہد خلافت میں رسول اللہؐ کے اقدامات کو مدنظر رکھتے ہوئے سفراء کو ہدایات جاری کیں۔ اپنے عہد خلافت میں جب صدیقؓ اکبرؓ کسی سفیر کو روانہ کرتے تو ان کو مندرجہ ذیل ہدایات جاری فرماتے۔ علامہ ابن اثیر جوزیؓ نے حضرت یزید بن ابوسفیان کو جو ہدایات دی گئیں، انہیں اس طرح بیان کیا گیا ہے:

”تمہارے پاس ڈمنوں کے سفیر آئیں تو ان کی تقطیم کرنا، مگر انہیں اپنے لشکر میں ٹھہرنا کا موقع

بہت کم دینا تاکہ جائیں تو تمہارے لشکر کے حال سے ناواقف جائیں انہیں اپنے لشکر میں نہ پھرانا

اس سے ان کو تمہاری نکزوڑیوں کا پتا لگ جائے گا اور جن باتوں کو تم جانتے ہو وہ بھی جان جائیں

گے، ان کو اپنے لشکر گاہ کے سب سے زیادہ پر شوکت حصہ میں ٹھہرانا، اور ان کو اپنے لشکر کے لوگوں

سے با تین کرنے کا موقع نہ دینا بلکہ اکیلمہ ہی ان سے گھٹکو کرنا، اپنے راز کی باتوں کو آشکارا نہیں

کرنا اس سے تمہارے ہی لوگوں کے دلوں میں تمہاری طرف سے شہبہات پیدا ہوں گے۔“ (۱۱)

حضرت صدیقؓ اکبرؓ کے بعد منصب خلافت جب حضرت عمر فاروق کو ملی تو آپؓ نے اپنے پیش رو کی طرح سفارتی اقدامات پر بہت زیادہ توجہ کی اور اس کی اہمیت بھی آپؓ کی نظر میں تھی کیونکہ آپ خود بھی سفیر رہ چکے تھے۔ حضرت عمر فاروق سفیر اور سفارت کاری میں کسی قسم کی بد دیناتی برداشت نہیں کرتے تھے ایک مرتبہ آپؓ نے مملکت روم میں بغرض تبلیغ سفیر روانہ کیا، جب قاصد کے روانہ ہونے کی خبر آپؓ کی اہمیت حضرت ام کلثوم کو معلوم ہوئی تو انہوں نے قاصد کو بلوایا اور خفیہ طور پر بادشاہ روم کی اہمیت کے لیے تحفہ دیا۔ سفیر کی واپسی پر جب حضرت عمر فاروقؓ کو اس کے بارے میں علم ہوا تو آپؓ

نے مسلمانوں سے مشورہ لیا اور اقعقہ کچھ یوں ہوا کہ:

”حضرت عمرؓ کی چیتی بیوی ام کلثوم بنت علیؓ نے ایک مرتبہ قسطنطینیہ جانے والے سفیر کو چپکے سے ایک تختہ پر دیکھا کہ میری طرف سے ہرقل کی بیوی کو پہنچا دینا، سفیر نے اس کو پہنچا دیا، تخفہ وصول کرنے کے بعد قیصر کی بیوی نے عورتوں کو وجع کیا اور کہنے لگی یہ عرب کے بادشاہ کی بیوی کی طرف سے ہدیہ ہے، قیصر کی بیوی نے سفیر کی واپسی پر ایک بہت تیقیتی جزا اور ہار دیا جو سفیر نے حضرت ام کلثومؓ کو تختی طور پر پہنچا دیا، حضرت عمرؓ کو اس کی اطلاع ملی تو مسجد میں جمعِ عام میں واقعہ بتا کر مشورہ کیا۔ سب نے کہا تخفہ کے بدلتھفے، یہ بالکل جائز ہے انہوں نے کہا: نبیں نجی تخفہ سرکاری نامہ بر کے ہاتھوں بھیجا گیا اور بیوی سے معلوم کیا کہ اس کے اپنے بھیجے ہوئے تخفے کی مالیت کیا تھی اور وہ رقمِ خزانے سے بیوی کو دلالتی اور بوزٹی تخفہ بخت سرکار خزانے میں داخل کر دیا“۔ (۱۲)

عہد فاروقی میں جنگ قادریہ کے موقع پر جب مسلمانوں کے لشکر پر ساسانی عہد کارعبد و دبدبہ قائم ہوا اور مسلمان پریشان ہو گئے تو سربراہ لشکر حضرت سعدؓ نے فوراً ارالخلافہ پورٹ کی تودارِ اخلافہ سے حضرت عمر فاروقؓ نے سفیر کو ہاتھیں ہدایات دے کر روانہ کیا اور کہا:

”خدا پر بھروسہ رکھو اور اسی سے مدد مانو گر اپنے ساتھ کے چند بہادروں کو سفیر کے طور پر خسر و جنم کے پاس بھیجو جو تو حیدر کی تلبیغ کریں اور ان لوگوں کو دین حق کی طرف بلا کسی اسی کارروائی سے امید ہے کہ دشمن کمزور پڑ جائیں گے۔ سعد نے نورا چودہ نامور ان عرب کو منتخب کر کے روانہ کیا جن میں نعماں بن مقرن، عطارد بن حاجب، مغیرہ بن زرارہ، اشعث بن قیس، عمرو بن معدیکرب، مغیرہ بن شعبہ اور مفضی بن حارث وغیرہ تھے یہ لوگ دائی تو حیدر بن کر لشکرِ اسلام سے نکلے تو پہلے رستم کے لشکر پہنچا اس نے فوراً قید کر کے مدانہ بھیجا“۔ (۱۳)

بہر حال یزد جرج کا سفراء اسلام کے ساتھ طویل سوال جواب کا سلسہ چلتارہا اور امیر المؤمنین حضرت عمر فاروقؓ کی طرف سے وقار و فتقاً بہایات ملتی رہی آخر کار مشورہ سے اتمامِ جنت کے لیے آخری بار حضرت سعدؓ نے تین سفیر بھیجے لیکن جنگ مقدر ٹھہری اور مسلمانوں کو قیچی نصیب ہوئی جس پر امیر المؤمنین حضرت عمر فاروقؓ نے انتہائی سرست کا اظہار کیا۔

جب رومیوں نے دوبارہ سرکشی کا ارادہ کیا اور اپنی پوری شہنشاہی کا زور مسلم حکومت کے خلاف صرف کرنے پر آمادہ ہو گئے تو سپہ سالا حضرت ابو عبیدہ نے اس طوفان کو روکنے کے لیے افسروں سے مشورہ کیا اور تمام مشتوق حملاقوں کو خالی کر دیا۔ جب حضرت عمر فاروقؓ کو مسلمانوں کی دشمن کے سامنے سے ہٹ جانے کی خبر ملی تو آپ بہت رنجیدہ ہوئے لیکن جس حکمت علیٰ کا معلوم ہوا تو پھر آپ کو تسلی ہو گئی۔ اس کے بعد سفیر کو ہدایت دی کہ خود ایک ایک صفت میں جا کر زبانی یہ پیغام

پہنچانا کہ:

”اے بدر ایں اسلام! عمر نے بعدِ سلام تم کو یہ پیغام دیا ہے کہ پوری سرگرمی کے ساتھ جگ کرو، اور دشمنوں پر شیروں کی اس طرح حملہ اور ہو کوہ تم کو چیزوں سے زیادہ خیر معلوم ہوں، ہم کو یقین کامل ہے کہ خدا کی نصرت تمہارے ساتھ ہے اور آخر فتح تمہارے ہاتھ ہے۔“ (۱۴)

حضرت عمر فاروقؓ باوجود اس کے کہ سربراہ ریاست تھے لیکن ہر جگہ کٹھر کٹھر کر لوگوں کے حالات معلوم کرتے اور فوراً دادرسی کرتے۔ حضرت عمر فاروقؓ جب اپنی زندگی کے آخری سفر پر شامِ روانہ ہوئے تو راستے میں ایک عبرت انگیز واقعہ پیش آیا۔ راستے میں ایک ”خیمه دیکھا، سواری سے اتر خیمه کے قریب گئے، ایک بڑھیا عورت نظر آئی۔ اس پوچھا کہ عمر کا کچھ حال معلوم ہے؟ اس نے کہا، ہشام سے روانہ ہو چکا ہے لیکن خدا اس کو غارت کرے آج تک مجھ کو اس کے ہاں سے ایک جبھی نہیں۔ حضرت عمرؓ نے کہا اتنی دور کا حال عمر کو کیونکر معلوم ہو سکتا ہے۔ یوں کہ اس کو رعایا کا حال معلوم نہیں تو خلافت کیونکر کرتا ہے۔ حضرت عمرؓ کو خفت رقت ہوئی اور بے اختیار روپڑے۔“ (۱۵)

### ۳۔ عہد فاروقؓ کی سفارت کاری کے سیاسی اثرات:

حضرت عمرؓ وہ کامیاب خلیفہ اور صاحب فراست سفارت کار رہے ہیں جس کی تاریخ میں نظری مانا مشکل ہے۔ آپ کی سیاسی و سفارتی اقدامات کے باعث جب مملکتِ اسلامیہ کے سفراء اور فوج مفتوحہ سر زمین پر اسلام کے جھنڈے گاڑنے کے بعد واپس اپنے دارالخلافہ لوٹنے تو وہاں کی رعایا کی حالت عجیب ہوتی تھی۔ ایک مرتبہ حص سے مسلمان سپاہ مرکز کی طرف واپس لوٹ رہی تھی تو دارالحکومت کے ہدایات کے مطابق سپہ سالار حضرت ابو عبیدہؓ نے افسر خزانہ کو کہا کہ اہل حص اور ارد گرد کے اضلاع کا جزیہ واپس کر دو کیوں کہ اس وقت ہم ان کی حفاظت کا ذمہ نہیں لے سکتے۔ عیسائیوں پر اس کا اتنا اثر ہوا کہ ”وہ روتے جاتے تھے اور جوش سے کہتے جاتے تھے کہ خدام تم کو واپس لائے۔ یہ یوں پر اس سے بھی زیادہ اثر ہوا۔ انہوں نے کہا: تو ریت کی قسم جب تک ہم زندہ ہے قیصر حص پر قبضہ نہیں کر سکتا۔“ (۱۶)

سفیر فاروقی اور سپہ سالار نے یہ سلوک صرف حص والوں کے ساتھ ہی روانہ ہی رکھا بلکہ تمام مفتوحہ علاقوں میں تحریری طور پر خبر روانہ کی کہ جس قدر جزیہ کا رقم کا وصول کیا جا چکا ہے فوراً واپس کر دی جائے۔

عہد فاروقی میں سفراء کرام کی کامیاب سفارتی سرگرمیوں کے نتیجے میں کثیر مالی غنیمت اور دوسرا نے نوادرات مسلمان کے ہاتھ لگے۔ مگر کسی ایک سپاہی نے اپنے پاس سوئی تک بھی نہ رکھی جس پر حضرت عمر فاروقؓ انتہائی حیران رہ گئے۔ اس کے علاوہ سفراء کی دعوت کے نتیجے میں جو امراء و سلطانین مشرف بالسلام ہوئے اور ان کے ساتھ ہی ان کی رعایا نے اسلام قبول کر لیا تو ان پر اسلام کی طرف سے زکوٰۃ نافذ ہوئی جنہوں نے اپنے مذہب پر رہتے ہوئے جزیدینے پر آمادگی ظاہر کی ان سے جزیہ وصول کیا۔ یوں مسلمانوں سے زکوٰۃ اور غیر مسلموں سے مخصوصات کی ایک کثیر تعداد مذینہ میں پہنچی۔ تو اس سے

مسلمانوں کی معاشیات پر بھی اثرات پڑے۔ جس سے بیت المال کی آمدی میں اضافہ ہوا، اور مستحق اور نادار صحابہ کی امداد ہوئی۔

حضرت عمر فاروقؓ مجتمع کمالات تھے۔ آپ وہ عظیم شخصیت تھے جنہوں نے سلطنت کے کاموں کو رعایا کی خبر گیری اور میں الاقوامی معاملات میں آٹھبیس بنے دیا تھا اپنی ذاتی زندگی کو امور سلطنت میں رکاوٹ سمجھا۔ آپ کو ایک مفکرنے بڑی لذشین انداز میں خراج تحسین پیش کیا ہے۔ وہ لکھتے ہیں کہ:

”آپ کی میں الاقوامی شخصیت اگرچہ اپنے عہد کی بلند ترین مقام پر فائز تھی لیکن زندگی کے کسی مرحلے پر انداز زیست میں کوئی ترفع پیدا نہ ہوا۔ باعیس لاکھ مرلیع میل پر تہاfer مازوہ ای کرنے والا اور دنیا کے معلومہ کے نظامہ کے سلطنت کو تتو بالا کرنے والا کون سا انسان ہے جو پڑوسیوں کے لیے ان کی بکریوں کو دودھ دو دیتا ہو جو بیت المال کی خارشی اونٹوں کو اپنے ہاتھ سے تیل ملتا ہو۔ جوراتوں کو گشت لگا کر رعایا کی خبر گیری بھی کرتا ہوا اور خدا کے سامنے بندہ عاجز بن کر شب زندہ داری بھی کرتا ہو۔ جو گھنی اور گیہوں کھانا اس لیے چھوڑ دے کے ساری آبادی کو یہ میسر نہیں۔ جو بے تکلف زمین پر آرام کر لیتا ہو جس نے جہوم کارکی وجہ سے دن کا آرام ترک کر دیا ہو اور جس کے کپڑے میں دس دس بیجنڈ لگے ہوں۔ پھر یہ ایک طرف امور مملکت کا بے نظیر انتظام و انصرام کرتا ہو تو دوسری طرف فقہی گھنٹیوں کو سمجھاتا ہے۔ ایک ہی وقت میں روحانی پیشووا بھی ہے اور سیاسی امام بھی، فاتح ممالک بھی ہے اور فاتح قوب بھی اور دلبری کی دوستازن قوتیں کس میں جمع ہو سکتی ہیں؟“۔ (۱۷)

الغرض عہد فاروقی میں آپؐ کے پاس ملک کے مختلف حصوں سے سفارتیں آتی اور ہر قسم کی ضروری امور آپؐ کے سامنے طے ہوتے۔ سفارت کاری سے ”حضرت عمر فاروقؓ نے اپنے زمانے میں وہ کام لیا جو آج کل جمہوری سلطنتوں میں رعایا کے قائم مقام ممبر انجام دیتے ہیں“۔ (۱۸)

## ۵۔ حاصل کلام:

اسلام کے نظام سیاست میں سفارت کاری کا شعبہ نہایت اہم تصور کیا جاتا ہے۔ مذہب اسلام کی بنیاد ہی دین اسلام کی سفارت اور اس کی دعوت کو عام کرنا ہے۔ اسی وجہ سے خود رسول اللہ دعوت دین کے سلسلے میں جزیرہ عرب کے ساتھ عموم میں بھی کامیاب رہیں اور اسلامی تحریک کو فروغ ملا۔ دین اسلام جب عرب سے نکل کر عجم میں پھیلا تو طرح طرح کے مسائل پیش آنے لگے۔ اسلام کے اولین خلیفہ ابو بکر صدیقؓ نے اس سلسلے میں مسلمان سفیروں کو جامعہ بدایات دیں جس نے نہ صرف دین اسلام کی اشاعت میں اپنا کردار ادا کیا بلکہ اسلامی تعلیمات سے لوگ آشنا بھی ہوئے۔

اسلامی تاریخ میں سفارت کاری کو حقیقی ترقی عہد فاروقی میں ملی کیونکہ آپ کا دور حکومت طویل رہا اور اسلام کا جھنڈا مختلف اقوام میں لہرایا۔ حضرت عمر فاروقؓ کے عہد حکومت میں سفارت کاری کا بنیادی تصور وہ تھا جو آپ سے قبل آپ کے پیش رو کا تھا لیکن آپ نے جس طرح حکومت کے دیگر شعبہ جات و ادارے قائم کیے ایسے ہی آپ نے سفارت کاری پر بھی بھر پور توجہ دی

چونکہ حضرت عمر فاروقؓ کا تعلق قبیلہ بنو عدی سے تھا جو ماقبل اسلام بھی سفارت کے فرائض انجام دیتا تھا اور فاروقؓ عظیم کیوں کہا پئے خاندانی منصب پر فائز رہے تھے۔ قبول اسلام کے بعد آپ نے اپنے سابقہ تحریکات کو دین اسلام کے لیے بھی استعمال کیا۔ اس کے علاوہ حضرت عمر فاروقؓ رسول اللہؐ کے سفیر اور ابو بکر صدیقؓ کے مشیر رہے، انہوں نے اپنے خلوص و محبت، علم و فراست، جرات و بے باکی اور دوڑوک انداز سے مخالفین کو حیران و شنیدر کر دیا۔ انہوں نے جو ہدایات و اصول اپنے دور حکومت میں سفراء کرام کے لیے جاری کیں وہ شعبہ سفارت کاری کے لیے بہت اہم ہے۔ اگر آج بھی معزز سفراء کرام فاروقؓ عظیمؓ کے سفارت کاری کے ان سنہری اصولوں کو اپنالیں تو ممالک و اقوام میں بڑھتی ہوئی لنفتر، دہشت گروی، نا انصافی اور کمزور اقوام کے استھصال کو روکا جاسکتا ہے جو نہ صرف اقوام و ممالک کے لیے باعث اطمینان ہو گا بلکہ افراد معاشرہ کو ایک پر امن معاشرہ تشكیل دینے میں بھی معاون و مددگار ثابت ہو گا۔ اس وقت دنیا کو جنگوں کی نہیں بلکہ باہمی امن و صلح کی ضرورت ہے۔ جس کے لیے عہد فاروقی کی ہدایات بہترین روڈ میپ ہیں۔

### مراجع و حوالات

- (۱) الحسین، الزبیدی، سید محمد رضا نقشی "ناج العروس من جواہر القاموس" ج: ۱۲، ص: ۳، التراث العربی، الکویت، ۱۹۷۳ء
- (۲) افریقی، ابن حنظلر "لسان العرب" ج: ۳، ص: ۲۰، ۲۶، دار المعرفة، قاهرہ، س، ن
- (۳) ابراهیم الحسین "المعجم الوضیط" ج: ۱، ص: ۳۲۳، احیاء التراث العربي، بیروت، س، ن
- (۴) ایضاً ص: ۹۶۳
- (۵) Hussain umer Haji Al-sheikhany, The International Colleges of Islamic since (London) p.174
- (۶) نعمانی، شبیل، علامہ "الفاروق" ص: ۱، ص: ۲۰، دار المصطفیّین، شبیل اکیڈمی، عظم گڑھ، ۱۹۹۳ء
- (۷) ہیکل، محمد حسین "الفاروق عمر" ترجم جعیب اشعر، ص: ۵۲، اسلامی کتب خانہ، لاہور، س، ن
- (۸) ابن عبدالبر، یوسف بن عبد اللہ "الاستیعاب فی معروف لاصحاح" ج: ۲، ص: ۳۱۵، دار معارف الناظمیہ، حیدر آباد، دکن، ۱۳۳۶ھ
- (۹) المسعودی، ابن الحسن علی بن الحسین بن علی "مروج الذہب" ج: ۲، ص: ۳۳۹، المکتبۃ التجاریہ، مصر، ۱۹۳۸ء
- (۱۰) ہیکل، محمد حسین "حیات محمد ﷺ" ص: ۲۰، مطبع دار الکتب المصریہ، قاهرہ، ۱۳۵۷ھ
- (۱۱) الجھری، علی بن ابی الکرم، ابن اثیر "الکامل فیالتاریخ" ج: ۲، ص: ۲۷، دار الفکر، بیروت، ۱۹۷۸ء
- (۱۲) الجابری، عبد الوہاب "الخلفاطر اشدون" ص: ۲۳۵، دار القلم، بیروت، ۱۹۸۲ء
- (۱۳) لکھنؤی، عبدالحیم شریٹ "تاریخ اسلام" ج: ۱، ص: ۷۰، مطبع جامعہ عنانیہ، حیدر آباد، دکن، ۱۹۲۶ء
- (۱۴) نعمانی، شبیل، علامہ "الفاروق" ج: ۱، ص: ۱۲۹، جوہرہ بالا
- (۱۵) ایضاً ج: ۲، ص: ۱۸۶
- (۱۶) ایضاً ج: ۱، ص: ۱۲۸
- (۱۷) پھلورائی، ندوی، شاہ محمد جعفر "رقائقے نبی" ص: ۲۲، مکتبہ امداد الغرباء، سہار پور، س، ن
- (۱۸) نعمانی، شبیل، علامہ "الفاروق" ج: ۲، ص: ۱۸۵، جوہرہ بالا